

## I

(Atti leġislattivi)

## REGOLAMENTI

## REGOLAMENT (UE) 2019/1148 TAL-PARLAMENT EWROPEW U TAL-KUNSILL

tal-20 ta' Ġunju 2019

dwar it-tqeghid fis-suq u l-użu ta' prekursori tal-isplussivi, li jemenda r-Regolament (KE) Nru 1907/2006 u li jhassar ir-Regolament (UE) Nru 98/2013

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara t-trasmissjoni tal-abbozz tal-att leġislattiv lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew <sup>(1)</sup>,

Filwaqt li jaġixxu skont il-proċedura leġislattiva ordinarja <sup>(2)</sup>,

Billi:

- (1) Ir-Regolament (UE) Nru 98/2013 tal-Parlament Ewropew u tal-Kunsill <sup>(3)</sup> stabbilixxa regoli armonizzati dwar it-tqeghid għad-dispożizzjoni, l-introduzzjoni, il-pussess u l-użu ta' sustanzi jew tahlitiet li jistgħu jiġu użati hażin għall-manifattura illeċita tal-isplussivi, bil-għan li tiġi limitata d-disponibbiltà tagħhom għall-pubbliku ġenerali, u jiġi żgurat rapportar adegwat ta' tranżazzjonijiet suspettużi tul il-katina tal-provvista.
- (2) Ghalkemm ir-Regolament (UE) Nru 98/2013 ikkontribwixxa għat-tnaqqis tat-theddida pprezentata mill-prekursuri tal-isplussivi fl-Unjoni, hemm b'żonn li tissaħħah is-sistema ta' kontrolli fuq prekursori li jistgħu jintużaw għall-manifattura ta' splussivi artigjanali. Minhabba l-għadd ta' tibdiliet mehtieġa, huwa xieraq li r-Regolament (UE) Nru 98/2013 jiġi sostitwit għal raġunijiet ta' ċarezza.
- (3) Ir-Regolament (UE) Nru 98/2013 illimita l-aċċess u l-użu ta' prekursori tal-isplussivi mill-membri tal-pubbliku ġenerali. Minkejja dik il-limitazzjoni, l-Istati Membri xorta setgħu jiddeċiedu li jagħtu lill-membri tal-pubbliku ġenerali aċċess għal dawn is-sustanzi permezz ta' sistema ta' licenzji u ta' registrazzjoni. Għallhekk ir-restrizzjonijiet u l-kontrolli fuq il-prekursuri tal-isplussivi fl-Istati Membri kienu diverġenti u setgħu jikkawżaw ostakli għall-kummerċ fi hdan l-Unjoni, u b'hekk jostakolaw il-funzjonament tas-suq intern. Barra minn hekk, ir-restrizzjonijiet

<sup>(1)</sup> ĠU C 367, 10.10.2018, p. 35.

<sup>(2)</sup> Pożizzjoni tal-Parlament Ewropew tas-16 ta' April 2019 għadha ma gietx ippubblikata fil-Ġurnal Uffiċjali u deċiżjoni tal-Kunsill tal-14 ta' Ġunju 2019.

<sup>(3)</sup> Ir-Regolament (UE) Nru 98/2013 tal-Parlament Ewropew u tal-Kunsill tal-15 ta' Jannar 2013 dwar it-tqeghid fis-suq u l-użu ta' prekursori tal-isplussivi (ĠU L 39, 9.2.2013, p. 1).

u l-kontrolli eżistenti ma żgurawx livelli suffiċjenti ta' sigurtà pubblika, peress li ma waqqfux b'mod adegwat lill-kriminali milli jakkwistaw prekursori tal-isplussivi. It-treddid ipprezentat minn splussivi artigjanali baqa' għoli u qed ikompli jevolvi.

- (4) Għalhekk jenhtieg li s-sistema għall-prevenzjoni tal-manifattura illeċita tal-isplussivi tkompli tiġi msahha u armonizzata fid-dawl tat-treddida li qed tevolvi għas-sigurtà pubblika kkawżata mit-terroriżmu u minn attivitajiet kriminali serji oħra. Jenhtieg li tali tishih u armonizzazzjoni jiżguraw ukoll il-moviment liberu ta' prekursori tal-isplussivi fis-suq intern u jenhtieg li jippromwovu ukoll il-kompetizzjoni bejn l-operaturi ekonomiċi u jhegġeġ l-innovazzjoni, pereżempju, billi jiġi ffaċilitat l-iżvilupp ta' sustanzi kimiċi aktar siguri sabiex jiehdu post il-prekursori tal-isplussivi.
- (5) Il-kriterji għad-determinazzjoni ta' liema miżuri jenhtieg li japplikaw għal liema prekursori tal-isplussivi jinkludu l-livell ta' theddida assoċjat mal-prekursor tal-isplussivi kkonċernat, il-volum ta' kummerċ fil-prekursor tal-isplussivi kkonċernat, u jekk ikunx possibbli li jiġi stabbilit livell ta' koncentrazzjoni li tahtu l-prekursor tal-isplussivi jista' xorta jintuża għall-ghanijiet legittimi li għalihom ikun disponibbli filwaqt li jiżgura li jkun ferm inqas probabbli li dak il-prekursor jintuża għall-manifattura illeċita ta' splussivi.
- (6) Jenhtieg li l-membri tal-pubbliku ġenerali ma jithallewx jakkwistaw, jintroduċu, jipposjedu jew jużaw ċerti prekursori tal-isplussivi f'koncentrazzjonijiet li jaqbzu ċerti valuri limitu, espressi bħala percentwal skont il-piż (w/w). Madankollu, jenhtieg li l-membri tal-pubbliku ġenerali jithallew jakkwistaw, jintroduċu, jipposjedu jew jużaw xi prekursori tal-isplussivi f'koncentrazzjonijiet li jaqbzu dawk il-valuri limitu għal finijiet legittimi, sakemm ikollhom liċenzja biex jagħmlu dan. Meta l-applikant ikun persuna ġuridika, jenhtieg li l-awtorità kompetenti tal-Istat Membru tqis il-kuntest tal-persuna ġuridika u ta' kwalunkwe persuna, li taġixxi individwalment jew bħala parti minn organu tal-persuna ġuridika li jkollha pożizzjoni ta' tmexxija fi hdan il-persuna ġuridika, abbażi ta' setgħa ta' rappreżentanza tal-persuna ġuridika, awtorità li tiehu deċizzjonijiet fisem il-persuna ġuridika jew awtorità li teżerċita kontroll fi hdan il-persuna ġuridika.
- (7) Għal xi prekursori tal-isplussivi ristretti f'koncentrazzjonijiet li jaqbzu l-valuri limitu previst f'dan ir-Regolament, ma jeżisti l-ebda użu legittimu minn membri tal-pubbliku ġenerali. Għalhekk, jenhtieg li jitwaqqaf il-liċenzjar tal-klorat tal-potassju, tal-perklorat tal-potassju, tal-klorat tas-sodju u tal-perklorat tas-sodju. Jenhtieg li l-liċenzjar jithalla biss għal għadd limitat ta' prekursori tal-isplussivi ristretti li għalihom jeżisti użu legittimu minn membri tal-pubbliku ġenerali. Jenhtieg li tali liċenzjar ikun limitat għal koncentrazzjonijiet li ma jaqbzux l-oghla valur limitu previst f'dan ir-Regolament. Meta jinqabeż dak l-oghla valur limitu r-riskju tal-manifattura illeċita tal-isplussivi jegħleb l-użu legittimu neglijabbli ta' dawk il-prekursori tal-isplussivi mill-membri tal-pubbliku ġenerali, fid-dawl tal-fatt li għal dawk il-prekursori jeżistu alternattivi jew koncentrazzjonijiet aktar baxxi li jistgħu jilhq u l-istess effett. Jenhtieg li dan ir-Regolament jiddetermina wkoll iċ-ċirkostanzi li l-awtoritajiet kompetenti, bħala minimu, jiehdu inkunsiderazzjoni meta jkunu qed jikkunsidraw jekk johorġux liċenzja. Flimkien mal-format ta' liċenzja li jinsab fl-Anness III, jenhtieg li dan jiffaċilita r-rikonoxximent tal-liċenzji li jinharġu minn Stati Membri oħra.
- (8) Jenhtieg li jkun possibbli li r-rikonoxximent reċiproku tal-liċenzji li jinharġu minn Stati Membri oħra jsir b'mod bilaterali jew multilaterali, sabiex jintlahqu l-oġettivi tas-suq uniku.
- (9) Sabiex japplikaw ir-restrizzjonijiet u l-kontrolli ta' dan ir-Regolament, jenhtieg li dawk l-operaturi ekonomiċi li jbiegħu lil utenti professjonali jew lil membri tal-pubbliku ġenerali li jkollhom liċenzja jkunu jistgħu joqogħdu fuq l-informazzjoni li tkun disponibbli aktar 'il fuq fil-katina tal-provvista. Għalhekk jenhtieg li kull operatur ekonomiku fil-katina tal-provvista jinforma lir-riċevitur ta' dawk il-prekursori tal-isplussivi regolati li t-tqegħid għad-dispożizzjoni, l-introduzzjoni, il-pussess jew l-użu ta' dak il-prekursor tal-isplussivi minn membri tal-pubbliku ġenerali huwa soġġett għal dan ir-Regolament, pereżempju, billi titwahhal tikketta adatta mal-imballaġġ, billi jiġi verifikat li tkun twahhlet tikketta adatta mal-imballaġġ, jew billi dik l-informazzjoni tiġi inkluża fl-iskeda ta' data ta' sigurtà kkompileta skont l-Anness II tar-Regolament (KE) Nru 1907/2006 tal-Parlament Ewropew u tal-Kunsill (\*).
- (10) Id-differenza bejn operatur ekonomiku u utent professjonali hija li l-operaturi ekonomiċi jagħmlu prekursor tal-isplussivi disponibbli għal persuna oħra, filwaqt li utenti professjonali jakkwistaw jew jintroduċu prekursor tal-isplussivi unikament għall-użu propju. Jenhtieg li l-operaturi ekonomiċi li jbiegħu lill-utenti professjonali, lil

(\* Ir-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-reġistrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH), li jstabbilixxi Aġenzija Ewropea għas-Sustanzi Kimiċi, li jemenda d-Direttiva 1999/45/KE u li jhassar ir-Regolament (KEE) Nru 793/93 tal-Kunsill u r-Regolament (KE) Nru 1488/94 tal-Kummissjoni kif ukoll id-Direttiva 76/769/KEE tal-Kunsill u d-Direttivi 91/155/KEE, 93/67/KEE, 93/105/KE u 2000/21/KE tal-Kummissjoni (ĠU L 396, 30.12.2006, p. 1).

operaturi ekonomiċi oħra jew lil membri tal-pubbliku ġenerali li jkollhom liċenzja jiżguraw li l-persunal tagħhom involut fil-bejgħ tal-prekursuri tal-isplussivi jkunu jafu liema mill-prodotti li huma jqiegħdu għad-dispożizzjoni fihom prekursori tal-isplussivi, pereżempju billi jinkludu informazzjoni li prodott ikun fih prekursor tal-isplussivi fil-barcode tal-prodott.

- (11) Id-distinzjoni bejn utenti professjonali, li fir-rigward tagħhom jenhtieg li jkun possibbli li prekursori tal-isplussivi ristretti jkunu disponibbli, u membri tal-pubbliku ġenerali li fir-rigward tagħhom jenhtieg li ma jkunux disponibbli, tiddependi fuq jekk il-persuna għandhiex l-intenzjoni li tuża l-prekursur tal-isplussivi kkonċernat għal skopijiet marbuta mal-kummerċ, man-negozju jew mal-professjoni speċifikata' dik il-persuna, inkluż il-forestrija, l-ortikultura u attività agrikola, kemm jekk titwettaq fuq bażi full-time jew fuq bażi part-time u mhux necessarjament relatat mad-daqs tal-medda tal-art li fuqha titwettaq dik l-attività. Għalhekk jenhtieg li l-operaturi ekonomiċi ma jqiegħdux prekursor tal-isplussivi ristrett għad-dispożizzjoni ta' persuni fiżiċi jew ġuridiċi li jkunu professjonalment attivi foqasma fejn hemm it-tendenza li l-prekursuri tal-isplussivi ristretti speċifiċi ma jintużawx għal skopijiet professjonali, jew għad-dispożizzjoni ta' persuni fiżiċi jew ġuridiċi li jkunu involuti f'attivitajiet li ma jkunux marbuta ma' xi skop professjonali.
- (12) Jenhtieg li l-persunal tal-operaturi ekonomiċi li jkun involut fit-tqegħid għad-dispożizzjoni ta' prekursori tal-isplussivi ikun soġġett għall-istess regoli taht dan ir-Regolament li japplikaw għall-membri tal-pubbliku ġenerali meta juża tali prekursori ta' splussivi fil-kapaċità personali tiegħu.
- (13) Jenhtieg li l-operaturi ekonomiċi jzommu d-data dwar it-tranzazzjonijiet sabiex jassistu lill-awtoritajiet b'mod sostanzjali fil-prevenzjoni, l-identifikazzjoni, l-investigazzjoni, u l-prosekuzzjoni ta' reati serji li jitwettqu b'apparat splussiv artigjanali kif ukoll fil-verifika tal-konformità ma' dan ir-Regolament. L-identifikazzjoni tal-atturi kollha fil-katina tal-provvista u tal-klijenti kollha hija essenzjali għal dan il-ghan, sew jekk ikunu membri tal-pubbliku ġenerali, utenti professjonali jew operaturi ekonomiċi. Billi l-manifattura u l-użu illeċiti ta' splussivi artigjanali jistgħu jsehhu biss ammont ta' żmien sinifikanti wara l-bejgħ tal-prekursur ta' splussivi, jenhtieg li d-data dwar it-tranzazzjonijiet tinzamm għal dak iż-żmien kollu li jkun necessarju, proporzjonali u xieraq biex jiġu ffaċilitati l-investigazzjonijiet b'kont mehud tal-perijodi ta' spezzjoni medji.
- (14) Jenhtieg li dan ir-Regolament japplika wkoll għall-operaturi ekonomiċi li joperaw online, inkluż dawk li joperaw fi swieq online. Għalhekk, jenhtieg li l-operaturi ekonomiċi li joperaw online jharrġu wkoll lill-persunal tagħhom u jenhtieg ukoll li jkollhom proċeduri xierqa fis-sehħ biex jiġu identifikati tranzazzjonijiet suspettużi. Barra minn hekk, jenhtieg li jqiegħdu prekursori tal-isplussivi ristretti biss għad-dispożizzjoni ta' membru tal-pubbliku ġenerali fl-Istati Membri li jzommu jew li jistabbilixxu reġim ta' liċenzjar f'konformità ma' dan ir-Regolament, u biss wara li jkunu vverifikaw li dak il-membru tal-pubbliku ġenerali għandu liċenzja valida. Wara li jkun ivverifika l-identità tal-klijent prospettiv, pereżempju permezz tal-mekkaniżmi previsti fir-Regolament (UE) Nru 910/2014 tal-Parlament Ewropew u tal-Kunsill <sup>(5)</sup>, jenhtieg li l-operatur ekonomiku jivverifika li l-liċenzja li tkun inharġet tkopri t-tranzazzjoni intenzjonata, pereżempju permezz ta' spezzjoni fiżika tal-liċenzja fil-hin tal-kunsinna tal-prekursur tal-isplussivi jew, bil-kunsens tal-klijent prospettiv, billi jikkuntatta lill-awtorità kompetenti tal-Istat Membru li jkun hareġ il-liċenzja. Jenhtieg ukoll li l-operaturi ekonomiċi li joperaw online, bl-istess mod ta' dawk li joperaw offline, jitolbu l-utenti professjonali jipprovdu dikjarazzjonijiet dwar l-użu finali.
- (15) Is-swieq online jaġixxu bhala sempliċi intermedjarji bejn l-operaturi ekonomiċi fuq naha wahda, u l-membri tal-pubbliku ġenerali, jew utenti professjonali jew operaturi ekonomiċi oħra, fuq in-naha l-oħra. Għalhekk, jenhtieg li s-swieq online ma jaqghux taht id-definizzjoni ta' operatur ekonomiku u ma jkunux mehtieġa li jagħtu struzzjonijiet lill-persunal tagħhom involut fil-bejgħ ta' prekursori tal-isplussivi ristretti rigward l-obbligi tagħhom taht dan ir-Regolament jew li jivverifikaw l-identità u, fejn xieraq, il-liċenzja tal-klijent prospettiv, jew li jitolbu informazzjoni oħra minghand il-klijent prospettiv. Madankollu, minhabba r-rwol ċentrali li għandhom is-swieq online fit-tranzazzjonijiet online, inkluż fir-rigward tal-bejgħ ta' prekursori tal-isplussivi regolati, jenhtieg li dawn jinformat lill-utenti tagħhom li jkollhom l-ghan li jrendu disponibbli prekursori tal-isplussivi regolati permezz tal-użu tas-servizzi tagħhom dwar l-obbligi taht dan ir-Regolament, b'mod ċar u effettiv. Barra minn hekk, jenhtieg li s-swieq online jiehdu miżuri biex jghinu sabiex jiġi żgurat li l-utenti tagħhom jikkonformaw mal-obbligi proprij tagħhom fir-rigward tal-verifika, pereżempju billi joffru għodod biex tiġi ffaċilitata l-verifika tal-liċenzji. Fid-dawl tas-sinifikat dejjem akbar tas-swieq online għal kull tip ta' provvista u l-importanza ta' dan il-mezz ta' akkwist, inkluż għal finijiet ta' terrorismu, jenhtieg li s-swieq online ikunu soġġetti għall-istess obbligi ta' identifikazzjoni u rappurtar bhall-operaturi ekonomiċi, għalkemm jenhtieg li l-proċeduri biex jiġu identifikati tranzazzjonijiet suspettużi jiġu adattati kif suppost għall-ambjent online speċifiku.

<sup>(5)</sup> Ir-Regolament (UE) Nru 910/2014 tal-Parlament Ewropew u tal-Kunsill tat- 23 ta' Lulju 2014 dwar l-identifikazzjoni elettronika u s-servizzi fiduċjarji għal transazzjonijiet elettroniċi fis-suq intern u li jhassar id-Direttiva 1999/93/KE (ĠU L 257, 28.8.2014, p. 73).

- (16) Jenhtieg li l-obbligi fuq is-swieq online skont dan ir-Regolament ma jwasslux ghal obbligu ġenerali ta' monitoraġġ. Jenhtieg li dan ir-Regolament jistabbilixxi biss obbligi speċifiċi ghal swieq online fir-rigward tal-identifikazzjoni u r-rappurtar ta' tranzazzjonijiet suspettużi li jsiru fuq is-siti web tagħhom jew li jużaw is-servizzi tal-informatika tagħhom. Jenhtieg li s-swieq online ma jinżammux responsabbli, abbażi ta' dan ir-Regolament, ghal tranzazzjonijiet li ma kinux identifikati minkejja li s-suq online kellu fis-seħh proċeduri xierqa, raġonevoli u proporzjonati biex tiġi identifikata tali tranzazzjonijiet suspettużi.
- (17) Dan ir-Regolament jeżigi li l-operaturi ekonomiċi jirrapportaw tranzazzjonijiet suspettużi, irrispettivament minn jekk il-klijent prospettiv huwiex membru tal-pubbliku ġenerali, utent professjonali jew operatur ekonomiku. Jenhtieg li l-obbligi li jirrigwardaw prekursori tal-isplussivi regolati, inkluż l-obbligu tar-rappurtar ta' tranzazzjonijiet suspettużi, japplikaw għas-sustanzi kollha elenkati tal-Anness I u II, irrispettivament mill-koncentrazzjoni tagħhom. Madankollu, il-prodotti li ma fihomx prekursori tal-isplussivi hliet għal limitu tant baxx u f'taħlitiet tant kumplessi li l-estrazzjoni tal-prekursori tal-isplussivi hija teknikament ferm diffiċli jenhtieg li jiġu esklużi mill-kamp ta' applikazzjoni ta' dan ir-Regolament.
- (18) Biex titjeb l-applikazzjoni ta' dan ir-Regolament, jenhtieg li kemm l-operaturi ekonomiċi kif ukoll l-awtoritajiet pubbliċi jipprovdu tahrig adegwat rigward l-obbligi taht dan ir-Regolament. Jenhtieg li l-Istati Membri jistabbilixxu awtoritajiet ta' spezzjoni u jenhtieg li jorganizzaw azzjonijiet regolari biex jiżieded l-għarfien li jkunu adattati għall-ispeċifiċitajiet ta' kull wiehed mis-setturi differenti, u jenhtieg li jzommu djalogu permanenti mal-operaturi ekonomiċi f'kull livell tal-katina tal-provvista, inkluż l-operaturi ekonomiċi li joperaw online.
- (19) L-għażla tas-sustanzi li jintużaw mill-kriminali għall-manifattura illeċita tal-isplussivi tista' tinbidel malajr. Għalhekk, jenhtieg li jkun possibbli li jiddaħhlu sustanzi addizzjonali taht l-obbligu ta' rappurtar previst minn dan ir-Regolament, fejn ikun mehtieg b'urġenza. Sabiex jiġu akkomodati l-iżviluppi possibbli fl-użu hażin ta' sustanzi bħala prekursori tal-isplussivi, jenhtieg li s-setgħa li tal-adozzjoni ta' atti skont l-Artikolu 290 tat-Trattat dwar il-Funzjonament tal-Unjoni Ewropea tiġi ddelegata lill-Kummissjoni fir-rigward tal-emendar ta' dan ir-Regolament bil-modifika tal-valuri limitu ta' ċerti sustanzi li huma ristretti taht dan ir-Regolament li meta jinqabżu ma għandhomx jitqiegħdu għad-dispożizzjoni tal-membri tal-pubbliku ġenerali, u tal-elenkar ta' sustanzi addizzjonali li fir-rigward tagħhom għandhom jiġu rapportati tranzazzjonijiet suspettużi. Huwa ta' importanza partikolari li waqt il-hidma preparatorja tagħha, il-Kummissjoni twettaq konsultazzjonijiet xierqa anke fil-livell tal-esperti, u li daww il-konsultazzjonijiet jsiru f'konformità mal-prinċipji stabbiliti fil-Ftehim Interstituzzjonali tat-13 ta' April 2016 dwar it-Tfassil Aħjar tal-Liġijiet<sup>(6)</sup>. B'mod partikolari, biex tiġi żgurata partecipazzjoni ugwali fit-thejjija tal-atti delegati, il-Parlament Ewropew u l-Kunsill jirċievu d-dokumenti kollha fl-istess hin bħall-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi ta' esperti tal-Kummissjoni li jitttrattaw it-thejjija ta' atti delegati.
- (20) Sabiex jiġu indirizzati s-sustanzi li mhumiex diġà elenkati fl-Anness I jew II, iżda li fir-rigward tagħhom Stat Membru jiskopri raġunijiet tajbin biex jemmen li dawn jistgħu jintużaw għall-manifattura illeċita tal-isplussivi, jenhtieg li tiġi pprovduta klawżola ta' salvagwardja għal proċedura adegwata tal-Unjoni. Barra minn hekk, fid-dawl tar-riskji speċifiċi li għandhom jiġu indirizzati f'dan ir-Regolament, huwa opportun li jkun permess li l-Istati Membri, f'ċerti ċirkostanzi, jadottaw miżuri ta' salvagwardja, inkluż fir-rigward ta' sustanzi li jkunu diġà soġġetti għal miżuri taht dan ir-Regolament. Barra minn hekk, jenhtieg li l-Istati Membri jkunu jistgħu jzommu miżuri nazzjonali li ikunu diġà infurmaw jew innotifikaw lill-Kummissjoni dwarhom f'konformità mal-Artikolu 13 tar-Regolament (UE) Nru 98/2013.
- (21) Il-qafas regolatorju jiġi ssimplifikat permezz tal-integrazzjoni tar-restrizzjonijiet rilevanti orjentati lejn is-sigurtà dwar it-tqegħid għad-dispożizzjoni tan-nitrat tal-ammonju mir-Regolament (KE) Nru 1907/2006 f'dan ir-Regolament. Għal dik ir-raġuni, jenhtieg li l-Anness XVII għar-Regolament (KE) Nru 1907/2006 jiġi emendat skont dan.

<sup>(6)</sup> ĠU L 123, 12.5.2016, p. 1.

- (22) Dan ir-Regolament jirrikjedi l-ipproċessar ta' data personali u l-iżvelar ulterjuri tagħha lil persuni terzi fil-każ ta' tranżazzjonijiet suspettużi. Tali pproċessar u żvelar jimplikaw interferenza mad-drittijiet fundamentali għar-rispett tal-hajja privata tal-individwu u d-dritt għall-protezzjoni tad-data personali. Għaldaqstant, jenhtieg li jiġi żgurat li d-dritt fundamentali għall-protezzjoni tad-data personali ta' individwi li d-data personali tagħhom tiġi pproċessata fl-applikazzjoni ta' dan ir-Regolament ikun debitament protett. Ir-Regolament (UE) 2016/679 tal-Parlament Ewropew u tal-Kunsill <sup>(7)</sup> jirregola l-ipproċessar ta' data personali li jsir fil-qafas ta' dan ir-Regolament. Għalhekk, jenhtieg li l-ipproċessar ta' data personali involuta fil-liċenzjar u ta' rapportar ta' tranżazzjonijiet suspettużi jsir skont ir-Regolament (UE) 2016/679, inklużi l-prinċipji ġenerali relatati mal-protezzjoni tad-data ta' legalità, ġustizzja u trasparenza, limitazzjoni tal-iskop, minimizzazzjoni tad-data, preċiżjoni, limitazzjoni tal-ħżin, integrità u kunfidenzjalità u r-rekwiżit li jintwera rispett dovut lejn id-drittijiet tas-suġġett tad-data.
- (23) Jenhtieg li l-Kummissjoni twettaq evalwazzjoni ta' dan ir-Regolament ibbażata fuq il-kriterji ta' effikaċja, effettività, rilevanza, koerenza u valur miżjud tal-UE, Jenhtieg li dik l-evalwazzjoni tippovdi l-bażi għall-valutazzjonijiet tal-impatt ta' miżuri oħra possibbli. Jenhtieg li l-informazzjoni tingabar fuq bażi regolari għall-finijiet tal-evalwazzjoni ta' dan ir-Regolament.
- (24) Minhabba li l-oġġettiv ta' dan ir-Regolament, jiġifieri l-limitazzjoni tal-aċċess tal-membri tal-pubbliku ġenerali għal prekursori tal-isplussivi, ma jstax jinkiseb b'mod suffiċjenti mill-Istati Membri iżda jista', minhabba l-iskala u l-effetti tal-limitazzjoni, jinkiseb ahjar fil-livell tal-Unjoni, l-Unjoni tista' tadotta miżuri, f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Skont il-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa mehtieg sabiex jintlahaq dak l-oġġettiv.
- (25) Jenhtieg li r-Regolament (UE) Nru 98/2013 jiħassar,

ADOTTAW DAN IR-REGOLAMENT:

#### Artikolu 1

##### Suġġett

Dan ir-Regolament jistabbilixxi regoli armonizzati li jikkonċernaw it-tqeghid għad-dispożizzjoni, l-introduzzjoni, il-pussess u l-użu ta' sustanzi jew tahlitiet li jistgħu jiġu użati hażin għall-manifattura illeċita tal-isplussivi, bil-għan li tiġi limitata d-disponibbiltà ta' dawk is-sustanzi jew tahlitiet għall-membri tal-pubbliku ġenerali, u bil-ħsieb li jiġi żgurat ir-rapportar adegwat ta' tranżazzjonijiet suspettużi tul il-katina tal-provvista.

Dan ir-Regolament huwa mingħajr preġudizzju għal dispożizzjonijiet oħrajn aktar stretti tad-dritt tal-Unjoni dwar is-sustanzi elenkati f' Anness I u II.

#### Artikolu 2

##### Kamp ta' applikazzjoni

1. Dan ir-Regolament japplika għas-sustanzi elenkati fl-Annessi I u II u għat-tahlitiet u s-sustanzi li fihom dawk is-sustanzi.
2. Dan ir-Regolament ma japplikax għal:
  - (a) oġġetti kif definiti fil-punt (3) tal-Artikolu 3 tar-Regolament (KE) Nru 1907/2006;
  - (b) oġġetti pirotekniċi kif definiti fil-punt (1) tal-Artikolu 3 tad-Direttiva 2013/29/UE tal-Parlament Ewropew u tal-Kunsill <sup>(8)</sup>;

<sup>(7)</sup> Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

<sup>(8)</sup> Id-Direttiva 2013/29/UE tal-Parlament Ewropew u tal-Kunsill tat- 12 ta' Ġunju 2013 dwar l-armonizzazzjoni tal-liġijiet tal-Istati Membri relattivament għad-disponibbiltà fis-suq ta' oġġetti pirotekniċi (ĠU L 178, 28.6.2013, p. 27).

- (c) oġġetti piroteknici intenzjonati għall-użu mhux kummerċjali skont il-liġi nazzjonali mill-forzi armati, mill-awtoritajiet tal-infurzar tal-liġi jew mis-servizzi tat-tifi tan-nar;
- (d) tagħmir pirotekniku li jaqa' fil-kamp ta' applikazzjoni tad-Direttiva 2014/90/UE tal-Parlament Ewropew u tal-Kunsill <sup>(9)</sup>;
- (e) oġġetti piroteknici intenzjonati għall-użu fl-industrija tal-ajruspazju;
- (f) kapsuli ta' perkussjoni intenzjonati għall-ġugarelli;
- (g) prodotti mediċinali li kienu tqieghdu b'mod legittimu għad-dispożizzjoni ta' membru tal-pubbliku ġenerali abbażi ta' preskrizzjoni medika skont il-liġi nazzjonali applikabbli.

### Artikolu 3

#### Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet li ġejjin:

- (1) "sustanza" tfisser sustanza kif definit fil-punt (1) tal-Artikolu 3 tar-Regolament (KE) Nru 1907/2006;
- (2) "tahlita" tfisser tahlita kif definit fil-punt (2) tal-Artikolu 3 tar-Regolament (KE) Nru 1907/2006;
- (3) "oġġett" tfisser oġġett kif definit fil-punt (3) tal-Artikolu 3 tar-Regolament (KE) Nru 1907/2006;
- (4) "tqeghid għad-dispożizzjoni" tfisser kwalunkwe provvista, kemm jekk bi hlas kif ukoll jekk minghajr hlas;
- (5) "introduzzjoni" tfisser l-att li bih tinġieb sustanza fit-territorju ta' Stat Membru, irrispettivament mid-destinazzjoni tagħha fl-Unjoni, kemm jekk minn Stat Membru iehor kif ukoll jekk minn pajjiż terz, skont kwalunkwe proċedura doganali, kif definit fir-Regolament (UE) Nru 952/2013 tal-Parlament Ewropew u tal-Kunsill <sup>(10)</sup> inkluż it-tranzitu;
- (6) "użu" tfisser użu kif definit fil-punt (24) tal-Artikolu 3 tar-Regolament (KE) Nru 1907/2006;
- (7) "tranzazzjoni suspettuża" tfisser kwalunkwe tranzazzjoni li tikkonċerna prekursori tal-isplussivi regolati li għaliha, wara li jkun tqiesu l-fatturi rilevanti kollha, ikun hemm raġunijiet tajbin biex wiehed jissuspetta li s-sustanza jew it-tahlita kkonċernata hija intenzjonata għall-manifattura illeċita ta' splussivi;
- (8) "membru tal-pubbliku ġenerali" tfisser kwalunkwe persuna fiżika jew ġuridika li tkun qed tagixxi għal finijiet mhux konnessi mal-kummerċ, in-negozju, jew il-professjoni ta' dik il-persuna;

<sup>(9)</sup> Id-Direttiva 2014/90/UE tal-Parlament Ewropew u tal-Kunsill tat- 23 ta' Lulju 2014 dwar tagħmir tal-baħar u li thassar id-Direttiva tal-Kunsill 96/98/KE (ĠU L 257, 28.8.2014, p. 146).

<sup>(10)</sup> Ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jstabbilixxi l-Kodiċi Doganali tal-Unjoni (ĠU L 269, 10.10.2013, p. 1).

- (9) "utent professjonali" tfisser kwalunkwe persuna fiżika jew ġuridika jew entità pubblika jew grupp ta' tali persuni jew entitajiet li jkollha hteġa dimostrarbblu għal prekursor tal-isplussivi ristrett għal skopijiet marbuta mal-kummerċ, in-negozju, jew il-professjoni tagħha, inkluż attività agrikola, kemm jekk titwettaq fuq bażi full-time jew fuq bażi part-time u mhux neċessarjament relatat mad-daqs tal-medda tal-art li fuqha titwettaq dik l-attività agrikola, sakemm tali skopijiet ma jinkludux it-tqeghid tal-prekursur tal-isplussivi ristrett għad-dispożizzjoni ta' persuna oħra;
- (10) "operatur ekonomiku" tfisser kwalunkwe persuna fiżika jew ġuridika jew entità pubblika jew grupp ta' tali persuni jew entitajiet li jagħmlu prekursori tal-isplussivi regolati disponibbli fis-suq, sew jekk offline jew online, u inkluż fi swieq online;
- (11) "suq online" tfisser fornitur ta' servizz intermedjarju li jippermetti l-operaturi ekonomiċi, fuq in-naħa l-wahda, u membri tal-pubbliku ġenerali, utenti professjonali, jew operaturi ekonomiċi oħrajn, fuq in-naħa l-oħra, jikkonkludu tranżazzjonijiet fir-rigward ta' prekursori tal-isplussivi regolati permezz ta' bejgħ online jew kuntratti ta' servizzi, jew fuq is-sit web tas-suq online jew fuq is-sit web ta' operatur ekonomiku li juża' servizzi tal-informatika pprovduti mis-suq online;
- (12) "prekursur tal-isplussivi ristrett" tfisser sustanza elenkata fl-Anness I li tkun f'koncentrazzjoni li teċċedi l-valur limitu korrispondenti u stabbilit fil-kolonna nru 2 tat-tabella fl-Anness I inkluż tahlita jew sustanza oħra li fiha tkun preżenti sustanza elenkata f'dak l-Anness f'koncentrazzjoni li teċċedi l-valur limitu korrispondenti;
- (13) "prekursur tal-isplussivi regolat" tfisser sustanza elenkata fl-Anness I jew II inkluż tahlita jew sustanza oħra li fiha tkun preżenti sustanza elenkata f'dawk l-Annessi, bl-esklużjoni ta' tahlitiet omoġenji ta' aktar minn 5 ingredjenti li fihom il-koncentrazzjoni ta' kull sustanza elenkata fl-Anness I jew II tkun inqas minn 1 % piż b'piż;
- (14) "attività agrikola" tfisser il-produzzjoni, it-trobbija jew it-ktabbir ta' prodotti agrikoli inkluż il-ħsad, it-tahlīb, it-tnissil tal-annimali u ż-żamma ta' annimali għal skopijiet agrikoli, jew iż-żamma taż-żona agrikola fi stat agrikolu u ambjentali tajjeb kif stabbilit skont l-Artikolu 94 tar-Regolament (UE) Nru 1306/2013 tal-Parlament Ewropew u tal-Kunsill <sup>(11)</sup>.

#### Artikolu 4

##### Moviment liberu

Sakemm ma jkunx previst mod ieħor f'dan ir-Regolament jew fatti legali oħra tal-Unjoni, l-Istati Membri ma għandhomx jipprojbixxu, jirrestringu jew jimpedixxu t-tqeghid għad-dispożizzjoni ta' prekursor tal-isplussivi regolat, abbażi ta' raġunijiet relatati mal-prevenzjoni tal-manifattura illeċita tal-isplussivi.

#### Artikolu 5

##### Tqeghid għad-dispożizzjoni, introduzzjoni, pussess u użu

1. Prekursuri tal-isplussivi ristretti ma għandhomx jitqiegħdu għad-dispożizzjoni ta', jew jiġu introdotti, ikunu fil-pussess ta' jew użati minn, membri tal-pubbliku ġenerali.
2. Ir-restrizzjoni skont il-paragrafu 1 tapplika wkoll għal tahlitiet li fihom klorati jew perklorati elenkati fl-Anness I, fejn il-koncentrazzjoni totali ta' dawk is-sustanzi fit-tahlita taqbeż il-valur limitu għal kwalunkwe waħda mis-sustanzi indikati fil-kolonna 2 tat-tabella fl-Anness I.
3. Stat Membru jista' jzomm jew jistabilixxi reġim ta' licenzjar li jippermetti li ċerti prekursori tal-isplussivi ristretti jitqiegħdu għad-dispożizzjoni ta', jew jiġu introdotti, ikunu fil-pussess ta' jew użati minn, membri tal-pubbliku ġenerali f'koncentrazzjonijiet li ma jaqbzux l-oġġla valuri limitu korrispondenti stabbiliti fil-kolonna 3 tat-tabella fl-Anness I.

<sup>(11)</sup> Ir-Regolament (UE) Nru 1306/2013 tal-Parlament Ewropew u tal-Kunsill tas-17 ta' Diċembru 2013 dwar il-finanzjament, il-ġestjoni u l-monitoraġġ tal-politika agrikola komuni u li jħassar ir-Regolamenti tal-Kunsill (KEE) Nru 352/78, (KE) Nru 165/94, (KE) Nru 2799/98, (KE) Nru 814/2000, (KE) Nru 1290/2005 u (KE) Nru 485/2008 (ĠU L 347, 20.12.2013, p. 549).

Taht tali reġimi ta' liċenzjar, membru tal-pubbliku ġenerali għandu jikseb, u, jekk jintalab, jippreżenta liċenzja għall-akkwist, għall-introduzzjoni, għall-pussess jew għall-użu ta' prekursori tal-isplussivi ristretti. Tali liċenzji għandhom jinharġu f'konformità mal-Artikolu 6 minn awtorità kompetenti tal-Istat Membru fejn dak il-prekursur tal-isplussivi ristrett huwa intenzjonat li jiġi akkwistat, introdott, ippossjedut jew użat.

4. L-Istati Membri għandhom jinnotifikaw il-miżuri kollha li jiehdu sabiex jimplimentaw ir-reġim ta' liċenzjar previst fil-paragrafu 3 lill-Kummissjoni mingħajr dewmien. In-notifika għandha tistabbilixxi l-prekursuri tal-isplussivi ristretti li fir-rigward tagħhom l-Istat Membru jipprevedi reġim ta' liċenzjar skont il-paragrafu 3.

5. Il-Kummissjoni għandha tagħmel pubblikament disponibbli lista ta' miżuri nnotifikati mill-Istati Membri skont il-paragrafu 4.

#### Artikolu 6

##### Liċenzji

1. Kull Stat Membru li johroġ liċenzji lil membri tal-pubbliku ġenerali li għandhom interess leġittimu fl-akkwist, fl-introduzzjoni, fil-pussess jew fl-użu ta' prekursori tal-isplussivi ristretti għandu jistabbilixxi regoli għall-hruġ ta' liċenzja f'konformità mal-Artikolu 5(3). Meta tkun qiegħda tikkunsidra jekk tohroġ liċenzja, l-awtorità kompetenti tal-Istat Membru għandha tqis iċ-ċirkostanzi rilevanti kollha, b'mod partikolari:

- (a) il-htieġa dimostrabbli għall-prekursur tal-isplussivi ristrett u l-leġittimità tal-użu intenzjonat tiegħu;
- (b) id-disponibbiltà tal-prekursur tal-isplussivi ristrett f'koncentrazzjonijiet aktar baxxi jew ta' sustanzi alternattivi b'effett simili;
- (c) il-kuntest tal-applikant, inkluż informazzjoni dwar kundanni kriminali preċedenti tal-applikant fi kwalunkwe post fl-Unjoni;
- (d) l-arranġamenti ta' ħzin li jkunu ġew proposti biex jiġi żgurat li l-prekursur tal-isplussivi ristrett jinħażen b'mod sikur.

2. L-awtorità kompetenti għandha tiġi rifjutata li tohroġ liċenzja jekk ikollha raġunijiet fondati sabiex tiddubita l-leġittimità tal-użu intenzjonat jew l-intenzjonijiet tal-membri tal-pubbliku ġenerali biex juża l-prekursur tal-isplussivi ristrett għal għan leġittimu.

3. L-awtorità kompetenti tista' tagħzel li tillimita l-validità tal-liċenzja, billi tippermetti l-użu uniku jew multiplu. Il-perjodu tal-validità tal-liċenzja ma għandux jaqbeż tliet snin. Sal-iskadenza indikata tal-liċenzja, l-awtorità kompetenti tista' tobligha lid-detentur tal-liċenzja biex juri li l-kondizzjonijiet li taħthom tkun inharġet il-liċenzja għadhom qed jiġu ssodisfati. Il-liċenzja għandha tindika l-prekursuri tal-isplussivi ristretti li fir-rigward tagħhom tkun inharġet.

4. L-awtorità kompetenti tista' teżiġi li l-applikanti jhallsu tariffa għall-applikazzjoni ta' liċenzja. Tali tariffi ma għandhomx jaqbeżu l-kost tal-ipproċessar tal-applikazzjoni.

5. L-awtorità kompetenti tista' tissospendi jew tirrevoka l-liċenzja kull fejn ikollha raġunijiet fondati biex temmen li l-kondizzjonijiet li taħthom tkun inharġet il-liċenzja ma għadhomx sodisfatti. L-awtorità kompetenti għandha tinforma lid-detenturi tal-liċenzji bi kwalunkwe suspett jew revoka tal-liċenzji mingħajr dewmien, sakemm dan ma jipperikolax investigazzjonijiet attwali li jkunu għaddejnin.

6. L-appelli kontra kwalunkwe deċiżjoni tal-awtorità kompetenti, u tilwim li jittratta l-konformità mal-kondizzjonijiet tal-liċenzji, għandhom jinSTEMGħu minn korp adatt li jkun responsabbli għal tali appelli u tilwim skont il-liġi nazzjonali.



7. Stat Membru jista' jirrikonoxxi liċenzji mahruġa minn Stati Membri oħra skont dan ir-Regolament.
8. L-Istati Membri jistgħu jużaw il-format għal liċenzja indikat fl-Anness III.
9. L-awtorità kompetenti għandha tikseb l-informazzjoni dwar kundanni kriminali preċedenti tal-applikant fi Stati Membri oħra kif imsemmi fil-punt (c) tal-paragrafu 1 ta' dan l-Artikolu, permezz tas-sistema stabbilita mid-Deciżjoni Qafas tal-Kunsill 2009/315/ĠAI<sup>(12)</sup>. L-awtoritajiet ċentrali msemmija fl-Artikolu 3 tad-Deciżjoni Qafas għandhom jipprovdvu tweġibiet għal talbiet għal tali informazzjoni fi żmien għaxart'ijiem ta' xogħol mid-data li fiha tasal it-talba.

#### Artikolu 7

##### Informazzjoni lill-katina tal-provvista

1. Operatur ekonomiku li jqiegħed prekursur tal-isplussivi ristrett għad-dispożizzjoni ta' operatur ekonomiku iehor għandu jinforma lil dak l-operatur ekonomiku li l-akkwist, l-introduzzjoni, il-pussess jew l-użu ta' dak il-prekursur tal-isplussivi ristrett minn membri tal-pubbliku ġenerali huwa soġġett għal restrizzjoni kif stabbilit fl-Artikolu 5(1) u (3).

Operatur ekonomiku li jqiegħed prekursur tal-isplussivi regolat għad-dispożizzjoni ta' operatur ekonomiku iehor għandu jinforma lil dak l-operatur ekonomiku li l-akkwist, l-introduzzjoni, il-pussess jew l-użu ta' dak il-prekursur tal-isplussivi regolat minn membri tal-pubbliku ġenerali huwa soġġett għal obbligi ta' rapportar kif stabbilit fl-Artikolu 9.

2. Operatur ekonomiku li jqiegħed prekursori tal-isplussivi regolati għad-dispożizzjoni ta' utent professjonali jew ta' membru tal-pubbliku ġenerali għandu jiżgura u għandu jkun jista' juri lill-awtoritajiet nazzjonali ta' spezzjoni msemmija fl-Artikolu 11 li l-persunal tiegħu involut fil-bejgħ ta' prekursori tal-isplussivi regolati:

(a) jaf liema mill-prodotti li jqiegħed għad-dispożizzjoni fihom prekursori tal-isplussivi regolati;

(b) huwa mharreġ dwar l-obbligi skont l-Artikolu 5 u 9.

3. Suq online għandu jieħu miżuri biex jiżgura li l-utenti tiegħu, meta jkunu qed iqiegħdu għad-dispożizzjoni xi prekursori tal-isplussivi regolati permezz tas-servizzi tiegħu, ikunu infurmati dwar l-obbligi tagħhom skont dan ir-Regolament.

#### Artikolu 8

##### Verifika waqt il-bejgħ

1. Operatur ekonomiku li jqiegħed prekursur tal-isplussivi ristrett għad-dispożizzjoni ta' membru tal-pubbliku ġenerali f'konformità mal-Artikolu 5(3) għandu, għal kull tranżazzjoni, jivverifika l-identità u l-liċenzja ta' dak il-membru tal-pubbliku ġenerali f'konformità mar-reġim ta' liċenzjar stabbilit mill-Istat Membru fejn il-prekursur tal-isplussivi ristrett jitqiegħed għad-dispożizzjoni u jirreġistra l-ammont tal-prekursur tal-isplussivi ristrett fuq il-liċenzja.

2. Sabiex jiġi vverifikat li klijent prospettiv huwa utent professjonali jew operatur ekonomiku iehor, l-operatur ekonomiku li jqiegħed prekursur tal-isplussivi ristrett għad-dispożizzjoni ta' utent professjonali jew operatur ekonomiku iehor għandu jitlob, għal kull tranżazzjoni, l-informazzjoni li ġejja, sakemm tali verifika għal dak il-klijent prospettiv ma tkunx diġà saret f'perjodu ta' sena qabel id-data tat-tranżazzjoni u t-tranżazzjoni ma tiddevjax b'mod sinifikanti minn tranżazzjonijiet preċedenti:

(a) prova tal-identità tal-individwu intitolat li jirrappreżenta lill-klijent prospettiv;

(b) il-kummerċ, in-negozju, jew il-professjoni flimkien mal-isem tal-kumpannija, l-indirizz u n-numru tal-identifikazzjoni tat-taxxa fuq il-valur miżjud jew kwalunkwe numru ta' reġistrazzjoni tal-kumpannija rilevanti iehor, jekk ikun hemm, tal-klijent prospettiv;

<sup>(12)</sup> Id-Deciżjoni Qafas tal-Kunsill 2009/315/ĠAI tas-26 ta' Frar 2009 dwar l-organizzazzjoni u l-kontenut tal-iskambju bejn l-Istati Membri, ta' informazzjoni estratta mir-rekords kriminali (ĠU L 93, 7.4.2009, p. 23).

(c) l-użu intenzjonat tal-prekursuri tal-isplussivi ristretti mill-klijent prospettiv.

L-Istati Membri jistgħu jużaw il-mudell tad-dikjarazzjoni tal-klijent indikat fl-Anness IV.

3. Sabiex jiġi vverifikat l-użu intenzjonat tal-prekursur tal-isplussivi ristrett, l-operatur ekonomiku għandu jivvaluta jekk l-użu intenzjonat huwiex konsistenti mal-kummerċ, man-negozju jew mal-professjoni tal-klijent prospettiv. L-operatur ekonomiku jista' jirrifjuta t-tranzazzjoni jekk ikollu raġunijiet tajbin biex jiddubita l-leġittimità tal-użu intenzjonat jew l-intenzjoni tal-klijent prospettiv li juża l-prekursur tal-isplussivi ristrett għal skop leġittimu. L-operatur ekonomiku għandu jirrapporta tali tranzazzjonijiet jew tali tranzazzjonijiet li ppruvaw isiru f'konformità mal-Artikolu 9.

4. Sabiex tiġi vverifikata l-konformità ma' dan ir-Regolament u tiġi evitata u identifikata l-manifattura illeċita tal-isplussivi, l-operaturi ekonomiċi għandhom iżommu l-informazzjoni msemmija fil-paragrafi 1 u 2 għal 18-il xahar mid-data tat-tranzazzjoni. Matul dak il-perijodu, l-informazzjoni għandha titqiegħed disponibbli għal spezzjoni fuq talba tal-awtoritajiet nazzjonali ta' spezzjoni jew tal-awtoritajiet tal-infurzar tal-liġi.

5. Suq online għandu jiehu miżuri biex jgħin jiżgura li l-utenti tiegħu, meta jkunu qed iqiegħdu għad-dispożizzjoni prekursori tal-isplussivi ristretti permezz tas-servizz tiegħu, jissodisfaw l-obbligi tagħhom skont dan l-Artikolu.

#### Artikolu 9

##### **Rapportar ta' tranzazzjonijiet suspettużi, għajbien u serq**

1. Għall-fini tal-prevenzjoni u tal-identifikazzjoni tal-manifattura illeċita tal-isplussivi, l-operaturi ekonomiċi u s-swieq online għandhom jirrapportaw tranzazzjonijiet suspettużi. L-operaturi ekonomiċi u s-swieq online għandhom jaġhmlu dan wara li jkunu qiesu ċ-ċirkostanzi kollha u, b'mod partikolari, fejn il-klijent prospettiv jaġixxi b'wahda jew aktar mill-modi li ġejjin:

- (a) jidher incert dwar l-użu intenzjonat tal-prekursuri tal-isplussivi regolati;
- (b) jidher li ma jkunx familjari mal-użu intenzjonat tal-prekursuri tal-isplussivi regolati jew ma jistax jispjegah b'mod kredibbli;
- (c) bihsiebu jixtri prekursori tal-isplussivi regolati fi kwantitajiet, kombinazzjonijiet jew koncentrazzjonijiet li mhumiex komuni għal użu leġittimu;
- (d) ma jkunx irid jaġhti prova tal-identità, tal-post ta' residenza jew, fejn xieraq, tal-istatus bħala utent professjonali jew operatur ekonomiku;
- (e) jinsisti li juża metodi insoliti ta' pagament, inklużi ammonti kbar ta' flus.

2. L-operaturi ekonomiċi u s-swieq online għandu jkollhom fis-sehh proċeduri adatti, raġonevoli u proporzjonati għall-identifikazzjoni ta' tranzazzjonijiet suspettużi, adattati għall-ambjent speċifiku li fih jitqiegħdu għad-dispożizzjoni l-prekursuri tal-isplussivi regolati.

3. Kull Stat Membru għandu jistabbilixxi punt jew punti ta' kuntatt nazzjonali b'numru tat-telefon faċilment identifikabbli, u indirizz elettroniku, formola online jew kwalunkwe għodda effettiva oħra, għar-rapportar ta' tranzazzjonijiet suspettużi u għajbien u serq sinifikanti. Il-punti ta' kuntatt nazzjonali għandhom ikunu disponibbli 24 siegħa kuljum, sebat ijiem fil-ġimgħa.

4. L-operaturi ekonomiċi u s-swieq online jistgħu jirrifjutaw it-tranzazzjoni suspettuża. Huma għandhom jirrapportaw it-tranzazzjoni suspettuża jew it-tranzazzjoni suspettuża li ppruvat issir fi żmien 24 siegħa minn meta giet ikkunsidrata suspettuża. Meta jirrapportaw tali tranzazzjonijiet, huma għandhom jagħtu l-identità tal-klijent jekk possibbli u d-dettalji kollha li wassluhom biex jikkunsidraw li t-tranzazzjoni hi suspettuża lill-punt ta' kuntatt nazzjonali tal-Istat Membru fejn it-tranzazzjoni suspettuża tkun giet konkluzja, jew ippruvat issir.

5. Operaturi ekonomiċi u utenti professjonali għandhom jirrapportaw għajbien u serq sinifikanti ta' prekursori tal-isplussivi regolati fi żmien 24 siegħa mill-identifikazzjoni lill-punt ta' kuntatt nazzjonali tal-Istat Membru fejn ikun seħh l-għajbien jew is-serq. Meta jkunu qed jiddeciedu dwar jekk l-għajbien jew is-serq huwiex sinifikattiv, għandhom iqisu jekk l-ammont huwiex insolitu b'kunsiderazzjoni taċ-ċirkostanzi kollha tal-każ.

6. Membri tal-pubbliku ġenerali li jkunu kisbu prekursori tal-isplussivi ristretti skont l-Artikolu 5(3) għandhom jirrapportaw għajbien u serq sinifikanti ta' prekursori tal-isplussivi ristretti fi żmien 24 siegħa mill-identifikazzjoni lill-punt ta' kuntatt nazzjonali tal-Istat Membru fejn ikun seħh l-għajbien jew is-serq.

#### Artikolu 10

##### Tahriġ u għarfien

1. L-Istati Membri għandhom jiżguraw riżorsi adegwati għal tahrġ u jipprovdu tahrġ lill-awtoritajiet tal-infurzar tal-liġi, lill-persuni li joffru l-ewwel intervent u lill-awtoritajiet doganali, sabiex ikunu kapaċi jagħrfu prekursori tal-isplussivi regolati fil-qadi ta' dmirjiethom u jirreaġixxu f'hin opportun u b'mod adegwat f'każ ta' attività suspettuża. L-Istati Membri jistgħu jitolbu tahrġ speċifiku addizzjonali mill-Aġenzija tal-Unjoni Ewropea għat-Tahrġ fl-Infurzar tal-Liġi (CEPOL) stabbilita permezz tar-Regolament (UE) 2015/2219 tal-Parlament Ewropew u tal-Kunsill<sup>(13)</sup>.

2. L-Istati Membri għandhom jorganizzaw, tal-anqas darba fis-sena, azzjonijiet biex jiżied l-għarfien adattati għall-specifikitajiet ta' kull wiehed mis-setturi differenti li jużaw prekursori tal-isplussivi regolati.

3. Sabiex tiġi ffacilitata l-kooperazzjoni u jiġi żgurat li l-partijiet kollha kkonċernati jimplementaw dan ir-Regolament b'mod effettiv, l-Istati Membri għandhom jorganizzaw skambji regolari bejn l-awtoritajiet tal-infurzar tal-liġi, l-awtoritajiet nazzjonali ta' kontroll, l-operaturi ekonomiċi u s-swieq online kif ukoll ir-rappreżentanti tas-setturi li jużaw prekursori tal-isplussivi regolati. L-operaturi ekonomiċi għandhom ikunu responsabbli biex jipprovdu informazzjoni lill-persunal tagħhom dwar il-mod ta' kif il-prekursori tal-isplussivi għandhom jittieghdu għad-dispożizzjoni skont dan ir-Regolament u biex iżidu l-għarfien tal-persunal f'dan ir-rigward.

#### Artikolu 11

##### Awtoritajiet nazzjonali ta' spezzjoni

1. Kull Stat Membru għandu jiżgura li jkun hemm awtoritajiet kompetenti stabbiliti għal spezzjonijiet u kontrolli tal-applikazzjoni korretta tal-Artikoli 5 sa 9 ("awtoritajiet nazzjonali ta' spezzjoni").

2. Kull Stat Membru għandu jiżgura li l-awtoritajiet nazzjonali ta' spezzjoni jkollhom ir-riżorsi u s-setgħat investigattivi meħtieġa sabiex tiġi żgurata l-eżekuzzjoni xierqa tal-kompiti tagħhom skont dan ir-Regolament.

#### Artikolu 12

##### Linji gwida

1. Il-Kummissjoni għandha tipprovdi linji gwida aġġornati fuq bażi regolari sabiex tgħin lill-atturi fil-katina tal-provvista kimika u lill-awtoritajiet kompetenti, u biex tiġi ffacilitata l-kooperazzjoni bejn l-awtoritajiet kompetenti u l-operaturi ekonomiċi. Il-Kummissjoni għandha tikkonsulta l-Kumitat Permanenti dwar il-Prekursuri rigward kwalunkwe linji gwida jew l-aġġornamenti tagħhom. Il-linji gwida għandhom, b'mod partikolari, jipprovdu:

(a) informazzjoni dwar kif għandhom isiru l-ispezzjonijiet;

(b) informazzjoni dwar kif għandhom jiġu applikati r-restrizzjonijiet u l-kontrolli taht dan ir-Regolament għal prekursori tal-isplussivi regolati li jiġu ordnati mill-bogħod minn membri tal-pubbliku ġenerali jew minn utenti professjonali;

<sup>(13)</sup> Regolament (UE) 2015/2219 tal-Parlament Ewropew u tal-Kunsill tal-25 ta' Novembru 2015 dwar l-Aġenzija tal-Unjoni Ewropea għat-Tahrġ fl-Infurzar tal-Liġi (CEPOL) u li jissostitwixxi u li jhassar id-Deciżjoni tal-Kunsill 2005/681/GAI (ĠU L 319, 4.12.2015, p. 1).

- (c) informazzjoni dwar il-miżuri possibbli li għandhom jiġu adottati minn swieq online biex tiġi żgurata l-konformità ma' dan ir-Regolament;
- (d) informazzjoni dwar kif għandha tiġi skambjata informazzjoni rilevanti bejn l-awtoritajiet kompetenti u l-punti ta' kuntatt nazzjonali u bejn l-Istati Membri;
- (e) informazzjoni dwar il-mod kif wiehed jirrikonoxxi u jirrapporta tranżazzjonijiet suspettużi;
- (f) informazzjoni dwar l-arranġamenti ta' hżin li jiżguraw li l-prekursur tal-isplussivi regolat jinhażen b'mod sikur;
- (g) informazzjoni oħra, li tista' titqies utli.

2. L-awtoritajiet kompetenti għandhom jiżguraw li l-linji gwida previsti fil-paragrafu 1 jiġu ċċirkolati fuq bażi regolari b'mod li jitqies bhala adegwat mill-awtoritajiet kompetenti skont l-oġettivi tal-linji gwida.

3. Il-Kummissjoni għandha tiżgura li l-linji gwida msemmija fil-paragrafu 1 ikunu disponibbli bil-lingwi uffiċjali kollha tal-Unjoni.

#### Artikolu 13

##### Penali

L-Istati Membri għandhom jistabbilixxu r-regoli dwar il-penali applikabbli għall-ksur ta' dan ir-Regolament u għandhom jiehdu l-miżuri kollha neċessarji biex jiżguraw li jiġu implimentati. Il-penali previsti għandhom ikunu effettivi, proporzjonati u dissważivi.

#### Artikolu 14

##### Klawżola ta' salvagwardja

1. Fejn Stat Membru jkollu raġunijiet tajbin biex jemmen li sustanza speċifika li ma tkunx elenkata fl-Anness I jew II tista' tintuża għall-manifattura illeċita tal-isplussivi, dan jista' jirrestringi jew jipprojbixxi t-tqeghid għad-dispożizzjoni, l-introduzzjoni, il-pussess u l-użu ta' dik is-sustanza, jew ta' kwalunkwe tahlita jew sustanza li fiha dik is-sustanza, jew jipprevedi li s-sustanza tkun soġġetta għal obbligi ta' rapportar f'konformità mal-Artikolu 9.

2. Fejn Stat Membru jkollu raġunijiet tajbin biex jemmen li sustanza speċifika elenkata fl-Anness I tista' tintuża għall-manifattura illeċita tal-isplussivi f'koncentrazzjoni daqs jew aktar baxxa mill-valuri limitu stabbiliti fil-kolonna 2 jew 3 tat-tabella fl-Anness I, dan jista' jirrestringi jew jipprojbixxi ulterjorment it-tqeghid għad-dispożizzjoni, l-introduzzjoni, il-pussess u l-użu ta' dik is-sustanza billi jimponi valur limitu aktar baxx.

3. Fejn Stat Membru jkollu raġunijiet fondati biex jistabbilixxi valur limitu li meta jinqabeż minn sustanza elenkata fl-Anness II għandha tkun soġġetta għar-restrizzjonijiet li japplikaw għal prekursori tal-isplussivi ristretti, hu jista' jirrestringi jew jipprojbixxi t-tqeghid għad-dispożizzjoni, l-introduzzjoni, il-pussess u l-użu ta' dik is-sustanza billi jimponi dak il-valur limitu.

4. Stat Membru li jirrestringi jew jipprojbixxi sustanzi f'konformità mal-paragrafu 1, 2 jew 3 għandu jinforma minnufih lill-Kummissjoni u lill-Istati Membri l-oħrajn b'restrizzjonijiet jew projbizzjonijiet bhal dawn, u jaghti r-raġunijiet tiegħu għal dan.

5. Stat Membru li jirrestringi jew jipprojbixxi sustanzi f'konformità mal-paragrafi 1, 2 jew 3 għandu jżid l-għarfien dwar tali restrizzjonijiet jew projbizzjonijiet fost l-operaturi ekonomiċi u s-swieq online fit-territorju tiegħu.

6. Meta tirċievi l-informazzjoni msemmija fil-paragrafu 4, il-Kummissjoni għandha teżamina minnufih jekk thejjiġ emendi għall-Annessi f'konformità mal-Artikolu 15(1) jew jekk thejjiġ proposta leġislattiva biex jiġu emendati l-Annessi. Fejn adatt, l-Istat Membru kkonċernat għandu jemenda jew iħassar il-miżuri nazzjonali tiegħu sabiex jiehu kont ta' kwalunkwe tali emenda ta' dawk l-Annessi.

7. Mingħajr preġudizzju għall-paragrafu 6, il-Kummissjoni tista', wara konsultazzjoni mal-Istat Membru kkonċernat u, jekk xieraq, ma' partijiet terzi, tiehu deċiżjoni li l-miżura mehuda minn dak l-Istat Membru mhijiex ġustifikata u teżiġi li dak l-Istat Membru jirrevoka jew jemenda l-miżura proviżorja. Il-Kummissjoni għandha tiehu tali deċiżjonijiet fi żmien 60 jum minn meta tkun irċeviet l-informazzjoni msemmija fil-paragrafu 4. L-Istat Membru kkonċernat għandu jżid l-għarfien dwar tali deċiżjonijiet fost l-operaturi ekonomiċi u s-swieq online fit-territorju tiegħu.

8. Il-miżuri li dwarhom l-Istati Membri jkunu infurmaw jew innotifikaw lill-Kummissjoni qabel l-1 ta' Frar 2021 skont l-Artikolu 13 tar-Regolament (UE) Nru 98/2013 ma għandhomx jiġu affettwati minn dan l-Artikolu.

#### Artikolu 15

##### Emendi għall-Annessi

1. Il-Kummissjoni għandha tadotta atti delegati f'konformità mal-Artikolu 16 li jemendaw dan ir-Regolament li:
  - (a) jimmodifikaw il-valuri limitu fl-Anness I sa fejn mehtieġ biex jiġu akkomodati l-iżviluppi fl-użu hażin ta' sustanzi bhala prekursori tal-isplussivi, jew abbażi ta' riċerka u ttestjar;
  - (b) iżidu sustanzi fl-Anness II, fejn ikun mehtieġ biex jiġu akkomodati l-iżviluppi fl-użu hażin ta' sustanzi bhala prekursori tal-isplussivi.

Il-Kummissjoni għandha, bhala parti mit-thejjiġa tagħha ta' dawk l-atti delegati, tikkonsulta mal-partijiet interessati rilevanti, b'mod partikolari dawk fis-settur tal-bejgħ bl-imnut.

Fejn ikun hemm tibdil f'daqqa fil-valutazzjoni tar-riskju f'dak li għandu x'jaqşam mal-użu hażin ta' sustanzi għall-manifattura illeċita ta' splussivi u raġunijiet imperattivi ta' urgenza jeziġu dan, il-proċedura prevista fl-Artikolu 17 għandha tapplika għall-atti delegati adottati skont dan l-Artikolu.

2. Il-Kummissjoni għandha tadotta att delegat separat fir-rigward ta' kull modifika tal-valuri limitu fl-Anness I u fir-rigward ta' kull sustanza ġdida li tiżdied fl-Anness II. Kull att delegat għandu jkun ibbażat fuq analiżi li turi li l-emenda mhijiex probabbli li twassal għal piżijiet sproporzjonati fuq l-operaturi ekonomiċi jew fuq il-konsumaturi, b'kont debilitament mehud tal-oġġettivi segwiti.

#### Artikolu 16

##### Eżercizzju tad-delega

1. Il-Kummissjoni hija mogħtija s-setgħa li tadotta atti delegati, soġġett għall-kondizzjonijiet stabbiliti f'dan l-Artikolu.
2. Is-setgħa li tadotta atti delegati msemmija fl-Artikolu 15 għandha tingħata lill-Kummissjoni għal perijodu ta' hames snin mill-31 ta' Lulju 2019. Il-Kummissjoni għandha tfassal rapport fir-rigward tad-delega ta' setgħat mhux aktar tard minn disa' xhur qabel it-tmiem tal-perjodu ta' hames snin. Id-delega ta' setgħat għandha tiġi estiża b'mod taċitu għal perjodi ta' tul identiku, sakemm il-Parlament Ewropew jew il-Kunsill ma jopponix għal din l-estensjoni mhux aktar tard minn tliet xhur qabel it-tmiem ta' kull perjodu.
3. Id-delega tas-setgħat imsemmija fl-Artikolu 15 tista' tiġi revokata fi kwalunkwe hin mill-Parlament Ewropew jew mill-Kunsill. Deċiżjoni ta' revoka għandha ttejjm id-delega tas-setgħa speċifikata f'dik id-deċiżjoni. Din għandha tidhol fis-seħħ fil-jum ta' wara l-pubblikazzjoni tad-deċiżjoni f'*Il-Gurnal Uffiċjali tal-Unjoni Ewropea* jew f'data aktar tard speċifikata fiha. Ma għandhiex taffettwa l-validità ta' kwalunkwe att delegat li jkun diġà fis-seħħ.
4. Qabel ma tadotta att delegat, il-Kummissjoni għandha tikkonsulta l-esperti nnominati minn kull Stat Membru f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.

5. Mal-adozzjoni ta' att delegat, il-Kummissjoni għandha tibghat notifika dwaru simultanjament lill-Parlament Ewropew u lill-Kunsill.

6. Att delegat adottat skont l-Artikolu 15 għandu jidhol fis-seħh biss jekk fi żmien perjodu ta' xahrejn min-notifika ta' dak l-att lill-Parlament Ewropew u lill-Kunsill la l-Parlament Ewropew u lanqas il-Kunsill ma jkunu esprimew oġġezzjoni jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn informaw lill-Kummissjoni li mhumiex se jrin joġġezzjonaw. Dak il-perjodu għandu jiġi estiż b'xahrejn fuq inizjattiva tal-Parlament Ewropew jew tal-Kunsill.

#### Artikolu 17

##### Proċedura ta' urġenza

1. Atti delegati adottati skont dan l-Artikolu għandhom jidhlu fis-seħh minghajr dewmien u għandhom japplikaw sakemm ma ssir l-ebda oġġezzjoni skont il-paragrafu 2. In-notifika ta' att delegat lill-Parlament Ewropew u lill-Kunsill għandha tiddikjara r-raġunijiet għall-użu tal-proċedura ta' urġenza.

2. Kemm il-Parlament Ewropew kif ukoll il-Kunsill jistgħu joġġezzjona għal att delegat skont il-proċedura msemmija fl-Artikolu 16(6). F'dan il-każ, il-Kummissjoni għandha tassar l-att minnufih wara n-notifika tad-deċiżjoni ta' oġġezzjoni mill-Parlament Ewropew jew mill-Kunsill.

#### Artikolu 18

##### Emenda tar-Regolament (KE) Nru 1907/2006

Fl-Anness XVII għar-Regolament (KE) Nru 1907/2006, l-entrata 58. (Nitrat tal-ammonju (AN)) il-kolonna 2, il-paragrafi 2 u 3 jiġihassru.

#### Artikolu 19

##### Rapportar

1. L-Istati Membri għandhom jipprovdu lill-Kummissjoni sat-2 ta' Frar 2022 u sussegwentement fuq bażi annwali, informazzjoni dwar:

(a) l-għadd ta' tranżazzjonijiet suspettużi, għajbien u serq sinifikanti rrapportati rispettivament;

(b) l-għadd ta' applikazzjonijiet għal liċenzji riċevuti taht kwalunkwe reġim ta' liċenzjar li jkunu żammju jew stabbilixxew skont l-Artikolu 5(3), kif ukoll l-għadd ta' liċenzji mahruġa, u r-raġunijiet l-aktar komuni għar-rifjut tal-hruġ ta' liċenzji;

(c) azzjonijiet biex jiżdied l-għarfien kif imsemmi fl-Artikolu 10(2);

(d) spezzjonijiet imwettqa kif imsemmi fl-Artikolu 11, inkluż l-għadd ta' spezzjonijiet u operaturi ekonomiċi koperti.

2. Meta jittrasmettu l-informazzjoni msemmija fil-punti (a), (c) u (d) tal-paragrafu 1 lill-Kummissjoni, l-Istati Membri għandhom jiddistingwi bejn rapporti, azzjonijiet u spezzjonijiet li jirrigwardaw attivitajiet online u dawk li jirrigwardaw attivitajiet offline.

#### Artikolu 20

##### Programmi ta' monitoraġġ

1. Sal-1 ta' Awwissu 2020, il-Kummissjoni għandha tistabbilixxi programm dettaljat għall-monitoraġġ tal-eżiti, tar-riżultati u tal-impatt ta' dan ir-Regolament.

2. Il-programm ta' monitoraġġ għandu jstabbilixxi l-mezzi li permezz tagħhom, u l-intervalli li fihom, għandha tingabar id-data u evidenza oħra meħtieġa. Għandu jispjega l-azzjonijiet li għandhom jittiehdu mill-Kummissjoni u mill-Istati Membri fil-ġbir u fl-analiżi ta' dik id-data u l-evidenza oħra.

3. L-Istati Membri għandhom jipprovdu d-data u evidenza oħra meħtieġa lill-Kummissjoni għall-monitoraġġ.

#### Artikolu 21

##### Evalwazzjoni

1. Sat-2 ta' Frar 2026, il-Kummissjoni għandha ttwettaq evalwazzjoni ta' dan ir-Regolament u ttipprezenta rapport dwar is-sejbiet ewlenin lill-Parlament Ewropew, lill-Kunsill u lill-Kumitat Ekonomiku u Soċjali Ewropew. Il- evalwazzjoni għandha ssir skont il-Linji Gwida tal-Kummissjoni għal Regolamentazzjoni aħjar.

2. L-Istati Membri għandhom jipprovdu l-informazzjoni meħtieġa lill-Kummissjoni għat-thejjija tar-Rapport.

#### Artikolu 22

##### Thassir

1. Ir-Regolament (UE) Nru 98/2013 jithassar b'effett mill-1 ta' Frar 2021.

2. Referenzi għar-Regolament (UE) Nru 98/2013 li thassar għandhom jiġu interpretati bħala referenzi għal dan ir-Regolament.

#### Artikolu 23

##### Dhul fis-seħh u applikazzjoni

1. Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

2. Għandu jibda japplika mill-1 ta' Frar 2021.

3. Minkejja l-paragrafu 2, il-licenzji li nharġu b'mod validu skont ir-Regolament (UE) Nru 98/2013 għandhom jibqgħu validi sad-data ddikjarata oriġinarjament fuq dawk il-licenzji, jew sat-2 ta' Frar 2022, skont liema minnhom tiġi l-ewwel.

4. Kwalunkwe applikazzjoni għat-tiġdid tal-licenzji msemmija fil-paragrafu 3 li tkun saret fl-1 ta' Frar 2021 jew wara dik id-data għandha ssir f'konformità ma' dan ir-Regolament.

5. Minkejja l-Artikolu 5(1), il-pussess, l-introduzzjoni u l-użu minn membri tal-pubbliku ġenerali ta' prekursori tal-isplussivi ristretti li kienu akkwistati legalment qabel l-1 ta' Frar 2021 għandhom ikunu permessi sat-2 ta' Frar 2022.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-20 ta' Ġunju 2019.

Għall-Parlament Ewropew

Il-President

A. TAJANI

Għall-Kunsill

Il-President

G. CIAMBA

## ANNEX I

## PREKURSURI TAL-ISPLUSSIVI RISTRETTI

List a ta' sustanzi li ma ghandhomx jitqiegħdu għad-dispożizzjoni ta', jew jiġu introdotti, ikunu fil-pussess ta' jew użati minn, membri tal-pubbliku generali, kemm waħedhom kif ukoll f'taħlittiet jew f'sustanzi li jinkludu dawġ is-sustanzi, sakemm il-koncentrazzjoni ma tkunx ugwali jew aktar baxxa mill-valuri limitu indikati fil-kolonna 2, u li fir-rigward tagħhom għandhom jiġu rrapportati tranżazzjonijiet suspettużi u għajbien u serq sinifikanti fi żmien 24 siegħa:

1. Isem tas-sustanza u n-Numru tar-Registru tas-Servizz tat-Taqsiriet tas-Sustanzi Kimiċi (CAS RN)	2. Valur limitu	3. L-oġġla limitu għall-fini ta' licenzjar skont l-Artikolu 5(3)	4. Kodiċi tan-Nomenklatura Magħquda (NM) għal kompost separat definit b'mod kimiku li jissodisfa r-rekwiżiti tan-Nota 1 tal-Kapitolu 28 jew 29 tan-NM, rispettivament (1)	5. Kodiċi tan-Nomenklatura Magħquda (NM) għal taħlita mingħajr kostitwenti (per eż. merkurju, metalli prezżjużi jew metalli rari jew sustanzi radjuattivi) li jiddeterminaw il-klassifika taħt kodiċi ieħor tan-NM (1)
Acidu nitriku (CAS RN 7697-37-2)	3 % w/w	10 % w/w	ex 2808 00 00	ex 3824 99 96
Perossidu tal-idroġenu (CAS RN 7722-84-1)	12 % w/w	35 % w/w	2847 00 00	ex 3824 99 96
Acidu kubrit (CAS RN 7664-93-9)	15 % w/w	40 % w/w	ex 2807 00 00	ex 3824 99 96
Nitrometan (CAS RN 75-52-5)	16 % w/w	100 % w/w	ex 2904 20 00	ex 3824 99 92
Nitrat tal-ammonju (CAS 6484-52-2)	16 % w/w ta' nitroġenu fir-rigward tan-nitrat tal-ammonju (2)	Licenzjar mhux permess	3102 30 10 (f'soluzzjoni milwiema) 3102 30 90 (ohrajn)	ex 3824 99 96
Klorat tal-potassju (CAS RN 3811-04-9)	40 % w/w	Licenzjar mhux permess	ex 2829 19 00	ex 3824 99 96
Perklorat tal-potassju (CAS RN 7778-74-7)	40 % w/w	Licenzjar mhux permess	ex 2829 90 10	ex 3824 99 96
Klorat tas-sodju (CAS RN 7775-09-9)	40 % w/w	Licenzjar mhux permess	2829 11 00	ex 3824 99 96
Perklorat tas-sodju (CAS RN 7601-89-0)	40 % w/w	Licenzjar mhux permess	ex 2829 90 10	ex 3824 99 96

(1) Regolament ta' Implimentazzjoni tal-Kummissjoni (UE) 2017/1925 (1). Għandhom jiġu kkonsultati l-emendi sussegwenti tal-Anness I għar-Regolament tal-Kunsill (KEE) Nru 2658/87 (2) fir-rigward tal-kodiċijiet NM agġornati.

(2) 16 % w/w ta' nitroġenu fir-rigward tan-nitrat tal-ammonju jikkorrispondi għal 45.7 % ta' nitrat tal-ammonju, wara li jitneħħew l-impuritajiet.

(1) Ir-Regolament ta' Implimentazzjoni tal-Kummissjoni (UE) Nru 2017/1925 tas-12 ta' Ottubru 2017 li jemenda l-Anness I tar-Regolament tal-Kunsill (KEE) Nru 2658/87 dwar in-nomenklatura tat-tariffa u l-istatistika u dwar it-Tariffa Doganali Komuni (ĠU L 282, 31.10.2017, p. 1).

(2) Ir-Regolament tal-Kunsill (KEE) Nru 2658/87, tat-23 ta' Lulju 1987, dwar in-nomenklatura tat-tariffa u l-istatistika u dwar it-Tariffa Doganali Komuni ta' Dwana (ĠU L 256, 7.9.1987, p. 1).



## ANNEX II

## PREKURSURI TAL-ISPLUSSIVI RAPPORTABBLI

Lista ta' sustanzi wahedhom jew f'tahlitiet jew f'sustanzi li fir-rigward tagħhom għandhom jiġu rrapportati tranżazzjonijiet suspettużi u għajbien u serq sinifikanti fi żmien 24 siegħa:

1. Isem tas-sustanza u n-Numru tar-Registru tas-Servizz tat-Taqsiriet tas-Sustanzi Kimiċi (CAS RN)	2. Kodiċi tan-Nomenklatura Magħquda (NM) <sup>(1)</sup>	3. Kodiċi tan-Nomenklatura Magħquda (NM) għal tahlitiet mingħajr kostitwenti (per eż. merkurju, metalli prezzjużi jew metalli rari jew sustanzi radjuattivi) li jiddeterminaw il-klassifika taht kodċi ieħor tan-NM <sup>(1)</sup>
Eżammina (CAS RN 100-97-0)	ex 2933 69 40	ex 3824 99 93
Āeton (CAS RN 67-64-1)	2914 11 00	ex 3824 99 92
Nitrat tal-potassju (CAS RN 7757-79-1)	2834 21 00	ex 3824 99 96
Nitrat tas-sodju (CAS RN 7631-99-4)	3102 50 00	ex 3824 99 96
Nitrat tal-kalċju (CAS RN 10124-37-5)	ex 2834 29 80	ex 3824 99 96
Nitrat tal-ammonju tal-kalċju (CAS RN 15245-12-2)	ex 3102 60 00	ex 3824 99 96
Manjeżju, trabijiet (CAS RN 7439-95-4) <sup>(2)</sup> <sup>(3)</sup>	ex 8104 30 00	
Nitrat tal-manjeżju eżaidrat (CAS RN 13446-18-9)	ex 2834 29 80	ex 3824 99 96
Aluminju, trabijiet (CAS RN 7429-90-5) <sup>(2)</sup> <sup>(3)</sup>	7603 10 00 ex 7603 20 00	

<sup>(1)</sup> Regolament ta' Implimentazzjoni tal-Kummissjoni (UE) 2017/1925. Għandhom jiġu kkonsultati l-emendi sussegwenti tal-Annex I għar-Regolament (KEE) Nru 2658/87 fir-rigward tal-kodiċijiet NM agġornati.

<sup>(2)</sup> B'daqs tal-partiċella inqas minn 200 µm.

<sup>(3)</sup> Bħala sustanza jew f' tahlitiet li jkun fihom 70 % w/w jew iktar ta' aluminju jew manjeżju.

## ANNEX III

## FORMAT GĦAL LIĊENZJA

Il-format għal liċenzja għal membru tal-pubbliku ġenerali biex jakkwista, jintroduċi, jippossjedi u juża' prekursori tal-isplussivi ristretti, kif imsemmi fl-Artikolu 6(8).

<p>1. Membru tal-pubbliku ġenerali (Isem u indirizz)</p> <p>Isem:</p> <p>Numru tad-Dokument ta' Identifikazzjoni:</p> <p>Indirizz:</p> <p>Pajjiż:</p> <p>Tel.:</p> <p>Posta elettronika:</p>
<p>2. Numru tal-Liċenzja:</p>
<p>3. Liċenzja għal użu uniku jew użu multiplu (jekk jogħġbok immarka)</p> <p><input type="checkbox"/> I-akkwist uniku, I-introduzzjoni, il-pussess u l-użu ta' prekursor tal-isplussivi ristrettisem tal-prekursor(i) tal-isplussivi ristrett(i):</p> <p>ammont massimu:</p> <p>koncentrazzjoni massima:</p> <p>użu liċenzjat:</p> <p><input type="checkbox"/> I-akkwist multiplu, I-introduzzjoni, il-pussess u l-użu ta' prekursor tal-isplussivi ristrett isem tal-prekursor(i) tal-isplussivi ristrett(i):</p> <p>ammont massimu fil-pussess f'kull ħin:</p> <p>koncentrazzjoni massima:</p> <p>użu liċenzjat:</p>
<p>4. Jekk differenti mill-kaxxa 1 u huwa meħtieġ mil-liġi nazzjonali, l-indirizz fejn ser jinħażen/jinħażnu l-prekursor(i) tal-isplussivi ristrett(i):</p>
<p>5. Jekk differenti mill-kaxxa 1 u huwa meħtieġ mil-liġi nazzjonali, l-indirizz fejn ser jinħażen/ il-prekursor(i) tal-isplussivi ristrett(i):</p>
<p>6. Indika jekk il-prekursor(i) tal-isplussivi ristrett(i) huwiex/humiex intenzjonat(i) għall-introduzzjoni jew l-użu (jew it-tnejn) fi Stat Membru differenti mill-Istat Membru li joħroġ din il-liċenzja jew barra miż-Żona Ekonomika Ewropea:</p> <p><input type="checkbox"/> Iva</p> <p><input type="checkbox"/> Le</p> <p>Indirizz:</p> <p>Perijodu ta' żmien għall-introduzzjoni jew l-użu (jew it-tnejn) tal-prekursor(i) tal-isplussivi ristrett(i).</p>



## ANNEX IV

## DIKJARAZZJONI TAL-KLIJENT

dwar l-użu jew l-użi speċifiċi ta' prekursor tal-isplussivi ristrett kif imsemmi fir-Regolament (UE) 2019/1148 tal-Parlament Ewropew u tal-Kunsill <sup>(1)</sup>

(Imla b'ittri kapitali) (\*)

Is-sottoskritt,

Isem (klijent): \_\_\_\_\_

Prova ta' identità (numru, awtorità emittenti): \_\_\_\_\_

Ir-rappreżentant awtorizzat ta':

Kumpannija (prinċipal): \_\_\_\_\_

Numru ta' identifikazzjoni tat-taxxa fuq il-valur miżjud jew numru ta' identifikazzjoni ieħor tal-kumpannija (\*\*)/Indirizz:

\_\_\_\_\_

Kummerċ/negozju/professjoni: \_\_\_\_\_

Isem kummerċjali tal-prodott	Prekursuri tal-isplussivi ristrett	CAS Nru.	Ammont (kg/litru)	Koncentrazzjoni	Użu intenzjonat

Jiena hawnhekk niddikjara li l-prodott kummerċjali u s-sustanza jew it-taħlita li fih għandhom jintużaw biss għall-użu indikat, li fi kwalunkwe każ huwa legittimu, u ser jiġu mibjugħa jew ikkonsenjati lil klijent ieħor biss jekk jagħmel dikjarazzjoni simili dwar l-użu, b'rispett għar-restrizzjonijiet stabbiliti fir-Regolament (UE) Nru 2019/1148 biex jitqiegħdu għad-disponibbiltà tal-membri tal-pubbliku ġenerali.

Firma: \_\_\_\_\_ Isem: \_\_\_\_\_

Kariga: \_\_\_\_\_ Data: \_\_\_\_\_

\_\_\_\_\_

<sup>(1)</sup> Ir-Regolament (UE) 2019/1148 tal-Parlament Ewropew u tal-Kunsill tal-20 ta' Ġunju 2019 dwar il-kummerċjalizzazzjoni u l-użu ta' prekursori tal-isplussivi, li jemenda r-Regolament (KE) Nru 1907/2006 u li jhassar ir-Regolament (UE) Nru 98/2013 (GU L 186, 11.7.2019, p. 1).

(\*) Tista' iżżid ir-ringieli meħtieġa fit-tabella tas-sustanzi.

(\*\*) Tista' tivverifika l-validità ta' numru ta' identifikazzjoni tal-VAT ta' operatur ekonomiku permezz tas-sit web VIES tal-Kummissjoni. Skont ir-regoli nazzjonali dwar il-protezzjoni tad-data, ċerti Stati Membri jipprovdu wkoll l-isem u l-indirizz marbutin man-numru ta' identifikazzjoni tal-VAT mogħti billi dawn huma rreġistrati fil-bażijiet ta' data nazzjonali.